

Sāṃkhya Darśanam

prathamo'dhyāyaḥ
atha trividhaduḥkhātyantanivṛttiratyantapurūṣārthaḥ 1
na dr̥ṣṭāttatsiddhirnivṛtterapyanuvṛttidarśanāt 2
prātyahikakṣutpratīkāravattatpratīkāraceṣṭanātpuruṣārthatvam 3
sarvāsambhavātsambhave'pi sattvāsambhavāddheyaḥ pramāṇakuśalaiḥ 4
utkarṣādapi mokṣasya sarvotkarṣāsruteḥ 5
aviśeṣaścobhayaḥ 6
na svabhāvato baddhasya mokṣasādhanopadeśavidhiḥ 7
svabhāvasyānapāyitvādananuṣṭhānalakṣaṇamaprāmāṇyam 8
nāśakyopadeśavidhirupadiṣṭe'pyanupadeśaḥ 9
śuklapaṭavadbījavaccet 10
śaktyudbhavānudbhavābhyāṃ nāśakyopadeśaḥ 11
na kālayogato vyāpino nityasya sarvasambandhāt 12
na deśayogato'pyasmāt 13
nāvasthāto dehadharmatvāttasyāḥ 14
asaṅgo'yaṃ puruṣa iti 15
na karmaṇānyadharmatvādatiprasakteśca 16
vicitrabhogānupapattiranyadharmatve 17
prakṛtinibandhanāccenna tasyā api pāratantryam 18
na nityaśuddhabuddhamuktasvabhāvasya tadyogastadyogādṛte 19
nāvidyāto'pyavastunā bandhāyogāt 20
vastutve siddhāntahāniḥ 21
vijāṭīyadvaitāpattiśca 22
viruddhobhayarūpā cet 23
na tādr̥kpadārthāpratīteḥ 24
na vyaṃ ṣaṭpadārthavādinō vaiśeṣikādivat 25
anayitatve'pi nāyauktikasya saṃgraho'nyathā bālonmattādisamatvam 26
nānādiviṣayoparāganimittakō'pyasya 27
na bāhyābhyantarayoruparajyoparañjakabhāvo'pi
deśavyavadhānācchrughnasthapāṭalīputrasthayoriva 28
dvayorekadeśalabdhoparāgānna vyavasthā 29
adr̥ṣṭavaśāccet 30
na dvayorekakālāyogādopakāryopakārakabhāvaḥ 31
putrakarmavaditi cet 32
nāsti hi tatra sthira ekātmā yo garbhādhānādinā saṃskriyeta 33

Sāṃkhya Darśanam

sthirakāryāsiddheḥ kṣaṇikatvam	34
na pratyabhijñābādhāt	35
śrutinyāvirodhācca	36
dr̥ṣṭāntāsiddheśca	37
yugapajjāyamānayorna kāryakāraṇabhāvaḥ	38
pūrvāpāya uttarāyogāt	39
tadbhāve tadayogādubhayavyabhicārādapi na	40
pūrvabhāvamātre na niyamaḥ	41
na vijñānamātram bāhyapratīteḥ	42
tadabhāve tadabhāvācchūnyaṃ tarhi	43
śūnyaṃ tattvaṃ bhāvo vinaśyati vastudharmatvādvinaśasya	44
apavādamātramabuddhānām	45
ubhayapakṣasamānakṣamatvādayamapi	46
apurūṣārthatvamubhayathā	47
na gativiśeṣāt	48
niṣkriyasya tadasambhavāt	49
mūrttatvādghaṭādivatsamānadharmāpattāvapasiddhāntaḥ	50
gatiśrutirapyupādhiyogādākāśavat	51
na karmaṇāpyataddharmatvāt	52
atiprasaktiranyadharmatve	53
nirguṇādiśrutivirodhaśceti	54
tadyogo'pyavivekāna samānatvam	55
viparyayādbandhaḥ	56-1
niyatakāraṇāttaducchittirdhvāntavat	56-2
pradhānāvivekādanyāvivekasya taddhāne hānam	57
vāñmātram na tu tattvaṃ cittasthiteḥ	58
yuktito'pi na bādhyate diñmūḍhavadaparokṣādṛte	59
acākṣuṣāṇāmanumānena bodho dhūmādibhiriva vahneḥ	60
sattvarajastamasāṃ sām्यāvasthā prakṛtiḥ	
prakṛtermahānmaḥato'haṃkāro'haṃkāratpañca tanmātrāṇyubhayamindriyam	
tanmātrebhyaḥ sthūlabhūtāni puruṣa iti pañcaviṃśatirgaṇaḥ	61
sthūlātpañcatanmātrasya	62
bāhyābhyantarābhyāṃ taiścāhaṃkārasya	63
tenāntaḥkaraṇasya	64
tataḥ prakṛteḥ	65

Sāṃkhya Darśanam

- saṃhataparārthatvātpuruṣasya 66
mūle mūlābhāvādamūlaṃ mūlam 67
pāramparye'pyekatra pariniṣṭheti saṃjñāmātram 68
samānaḥ prakṛterdvayoḥ 69
adhikāritraividhyāna niyamaḥ 70
mahadākhyamādyam kāryam tanmanaḥ 71
caramo'haṃkāraḥ 72
tatkāryatvamuttareṣām 73
ādyahetutā tadvārā pāramparye'pyaṇuvat 74
pūrvabhāvitve dvayorekatarasya hāne'nyatarayogaḥ 75
paricchinnam na sarvopādānam 76
tadutpattiśruteśca 77
nāvastuno vastusiddhiḥ 78
abādhdaduṣṭakāraṇajanyatvācca nāvastutvam 79
bhāve tadyogena tatsiddhirabhāve tadabhāvātkutastarām tatsiddhiḥ 80
na karmaṇa upādānāyogāt 81
nānuśravikādapi tatsiddhiḥ sādhyatvenāvṛttiyogādapuruṣārthatvam 82
tatra prāptavivekasyānāvṛttiśrutiḥ 83
duḥkhāduḥkham jalābhiṣekavanna jādyavimokaḥ 84
kāmye'kāmye'pi sādhyatvāviśeṣāt 85
nijamuktasya bandhadhvamṣamātram paraṃ na samānatvam 86
dvayorekatarasya vāpyasaṃnikṛṣṭārthaparicchittiḥ pramā tatsādihakatamaṃ yattat
87
trividham pramāṇam tatsiddhau sarvasiddhernādhikyāsiddhiḥ 88
yatsambaddham sattadākārollekhi vijñānam tatpratyakṣam 89
yogināmabāhyapratyakṣatvāna doṣaḥ 90
līnavastulabdhitīśayasambandhādvādoṣaḥ 91
īśvarāsiddheḥ 92
muktabaddhayoranyatarābhāvāna tatsiddhiḥ 93
ubhayathāpyasatkaratvam 94
muktātmanaḥ praśaṃsā upāsā siddhasya vā 95
tatsaṃnidhānādadhīṣṭhātṛtvam maṇivat 96
viśeṣakāryeṣvapi jīvanām 97
siddharūpabodhdhṛtvādvākyārthopadeśaḥ 98
antaḥkaraṇasya tadujjvalitatvāllohavādadhīṣṭhātṛtvam 99

Sāṃkhya Darśanam

- pratibandhadṛśaḥ pratibaddhajñānamanumānam 100
āptopadeśaḥ śabdaḥ 101
ubhayasiddhiḥ pramāṇāttadupadeśaḥ 102
sāmānyato dr̥ṣṭādubhayasiddhiḥ 103
cidavasāno bhogaḥ 104
akarturapi phalopabhogo'nnādyavat 105
avivekādvā tatsiddheḥ kartuḥ phalāvagamaḥ 106
nobhayaṃ ca tattvākhyāne 107
viśayo'viśayo'pyatidūrāderhānopādānābhyāmindriyasya 108
saukṣmyāttadanupalabdhiḥ 109
kāryadarśanāttadupalabdheḥ 110
vādivipratipattestadasiddhiriti cet 111
tathāpyekataradr̥ṣṭyaikatarasiddhernāpalāpaḥ 112
trividhavirodhāpatteḥ 113
nāsadutpādo nṛṣṅgavat 114
upādānaniyamāt 115
sarvatra sarvadā sarvāsambhavāt 116
śaktasya śakyakaraṇāt 117
kāraṇabhāvācca 118
na bhāve bhāvayogaścet 119
nābhivaktinibandhanau vyavahārāvvyavahārau 120
nāśaḥ kāraṇalayaḥ 121
pārampariyato'nveṣaṇādbījānnaravat 122
utpattivadvādoṣaḥ 123
hetumadanityamavyāpi sakriyamanekamāśritaṃ liṅgam 124
āñjasyādabhedato vā guṇasāmānyādestatsiddhiḥ pradhānavyapadeśādvā 125
triguṇācetanatvādi dvayoḥ 126
prītyapṛītiviśādādyairguṇānāmānyonyam vaidharmyam 127
laghvādidharmairanyonyam sādharmaṃ vaidharmyam guṇānām 128
ubhayānyatvātkāryatvam mahadāderghatādivat 129
parimāṇāt 130
samanvayāt 131
śaktitaśceti 132
taddhāne prakṛtiḥ puruṣo vā 133
tayoranyatve tucchatvam 134

Sāṃkhya Darśanam

- kāryātkāraṇānumānaṃ tatsāhityāt 135
avyaktaṃ triguṇāllīṅgāt 136
tatkāryatastatsiddhernaṅpalāpaḥ 137
sāmānyena vivādābhāvāddharmavanna sādhanam 138
śarīrādivyatiriktaḥ pumān 139
saṃhataparārthatvāt 140
triguṇādiviparyayāt 141
adhiṣṭhānācceti 142
bhokṛṭbhāvāt 143
kaivalyārthaṃ pravṛtteḥ 144
jaḍaparakāśāyogātparakāśaḥ 145
nirguṇatvāna ciddharmā 146
śrutyā siddhasya nāpalāpastatpratyakṣabādhāt 147
suṣuptyādyasākṣitvam 148
janmādivyavasthātaḥ puruṣabahutvam 149
upādhibhede'pyekasya nānāyoga ākāśasyeva ghaṭādibhiḥ 150
upādhirbhidyate na tu tadvān 151
evamekatvena parivartamānasya na viruddhadharmādhyāsaḥ 152
anyadharmatve'pi nāropāttatsiddhirekatvāt 153
nādvaitaśrutivirodho jātiparatvāt 154
viditabandhakāraṇasya drṣṭyā tadrūpam 155
nāndhādrṣṭyā cakṣuṣmatāmanupalambhaḥ 156
vāmadevādirmukto nādvaitam 157
anādāvadya yāvadabhāvādbhaviṣyadapyevam 158
idānīmiva sarvatra nātyantocchedaḥ 159
vyāvṛttobhayarūpaḥ 160
akṣasambandhātsākṣitvam 161
nityamuktatvam 162
audāsīnyaṃ ceti 163
uparāgātkarṭṛtvam
citsāṃnidhyāccitsāṃnidhyāt 164
iti prathamodhyāyaḥ

dvitīyodhyāyaḥ
vimuktamokṣārthaṃ svārthaṃ vā pradhānasya 1

Sāṃkhya Darśanam

viraktasya tatsiddheḥ	2
na śravaṇamātrāttatsiddhiranādivāsanāyā balavattvāt	3
bahubhr̥tyavadvā pratyekam	3
prakṛtivāstave ca puruṣasyādhyāśasiddhiḥ	4
kāryatastatsiddheḥ	5
cetanoddeśānniyamaḥ kaṅṭhakamokṣavat	6
anyayoge'pi tatsiddhirnāñjasyenāyodāhavat	7
rāgavirāgayoryogaḥ sṛṣṭiḥ	8
mahādādikrameṇa pañcabhūtānām	9
ātmārthatvātsṛṣṭernaīṣāmātmārtha ārambhaḥ	10
dikkālāvākāśādibhyaḥ	11
adhyavasāyo buddhiḥ	12
tatkāryaṃ dharmādiḥ	13
mahaduparāgādviparītam	14
abhimāno'haṃkāraḥ	15
ekādaśapañcatanmātraṃ tatkāryam	16
sāttvikamekādaśakaṃ pravartate vaikṛtādahaṃkārat	17
karmendriyabuddhindriyairāntaramekādaśakam	18
āhaṅkārikatvaśruterna bhautikāni	19
devatālayaśrutirnārambhakasya	20
tadutpattiśrutervināśadarśanācca	21
atīndriyamindriyaṃ bhrāntānāmadhiṣṭhāne	22
śaktibhede'pi bhedasiddhau naikatvam	23
na kalpanāvirodhaḥ pramāṇadr̥ṣṭasya	24
ubhayātmakaṃ manaḥ	25
guṇapariṇāmabhedānnānātvmavasthāvat	16
rūpādirasamalānta ubhayoḥ	27
draṣṭṛtvādirātmanaḥ karaṇatvamindriyāṇām	28
trayāṇām svālakṣaṇyam	29
sāmānyakaraṇavṛttiḥ prāṇādyā vāyavaḥ pañca	30
kramaśo'kramaśāścendriyavṛttiḥ	31
vṛttayaḥ pañcatayyaḥ kliṣṭākliṣṭāḥ	32
tannivṛttāvupaśāntoparāgaḥ svasthaḥ	33
kusumavacca maṇiḥ	34
puruṣārthaṃ karaṇodbhavo'pyadr̥ṣṭhollāsāt	35

Sāṃkhya Darśanam

dhenuvadvatsāya 36
karaṇaṃ trayodaśavidhamavāntarabhedāt 37
indriyeṣu sādhakatamatvaguṇayogātkuṭhāravat 38
dvayoḥ pradhānaṃ mano lokavadbhṛtyavargeṣu 39
avyabhicārāt 40
tathāśeṣasaṃskārādhāratvāt 41
smṛtyānumānācca 42
sambhavena svataḥ 43
āpekṣiko guṇapradhānabhāvaḥ kriyāviśeṣāt 44
tatkarmārjitatvāttadarthamabhiceṣṭā lokavat 45
samānakarmayoge buddheḥ prādhānyaṃ lokavallokat
46
iti dvitīyo'dhyāyaḥ

ṭṛtīyo'dhyāyaḥ
aviśeṣādviśeṣārambhaḥ 1
tasmāccharīrasya 2
tadbījātsaṃsrīḥ 3
āvivekācca pravartanamaviśeṣāṇām 4
upabhogāditarasya 5
samprati parimukto dvābhyām 6
mātāpitṛjaṃ sthūlaṃ prāyaśa itaranna tathā 7
pūrvotpattestatkāryatvaṃ bhogādekasya netarasya 8
saptadaśaikam liṅgam 9
vyaktibhedaḥ karmaviśeṣāt 10
tadadhiṣṭhānāśraye dehe tadvādāttadvādaḥ 11
na svātantryāttadṛte chāyāvaccitravacca 12
mūrtatve'pi na saṃghātayogāttaraṇivat 13
anuparimāṇaṃ tatkrītiśruteḥ 14
tadannamayatvaśruteśca 15
puruṣārthaṃ saṃsrītirliṅgānām sūpakāravadrājñāḥ 16
pāñcabhautiko dehaḥ 17
cāturbhautikamityeke 18
aikabhautikamityapare 19
na sāmśiddhikam caitanyaṃ pratyekādrṣṭeḥ 20

Sāṃkhya Darśanam

prapañcamaraṇādyabhāvaśca	21
madaśaktivaccetpratyekaparidrṣṭe sāmhatye tadubbhavaḥ	22
jñānānmuktiḥ	23
bandho viparyayāt	24
niyatakāraṇatvāna samuccayavikalpau	25
svapnajāgarābhyāmiva māyikāmāyikābhyāṃ nobhayormuktiḥ puruṣasya	26
itarasyāpi nātyantikam	27
saṃkalpite'pyevam	28
bhāvanopacayācchuddhasya sarvaṃ prakṛtivat	29
rāgopahatirdhyānam	30
vṛttinirodhāttatsiddhiḥ	31
dhāraṇāsanāsvakarmaṇā tatsiddhiḥ	32
nirodhaśchardividhāraṇābhyām	33
sthīrasukhamāsanam	34
svakarma svāśramavihitakarmānuṣṭhānam	35
vairāgyādabhyāsācca	36
viparyayabhedāḥ pañca	37
aśaktiraṣṭāvīṃśatidhā tu	38
tuṣṭirnavadhā	39
siddhiraṣṭadhā	40
avāntarabhedāḥ pūrvavat	41
evamitarasyāḥ	43
ādhyātmikādibhedānavadhā tuṣṭiḥ	44
ūhādibhiḥ siddhiḥ	45
netarāditarahānena vinā	46
daivādiprabhedā	47
ābrahmastambaparyantaṃ tatkr̥te sṛṣṭirāvivekāt	48
ūrdhvaṃ sattvaviśālā	49
tamoviśālā mūlataḥ	50
madhye rajoviśālā	51
karmavaicitryātpradhānaceṣṭā garbhadāsavat	52
āvṛttistatrāpyuttarottarayoniyogāddheyaḥ	53
samānaṃ jarāmaraṇādijaṃ duḥkham	54
na kāraṇalayātkṛtakṛtyatā magnavadutthānāt	55
akāryatve'pi tadyogaḥ pāravaśyāt	56

Sāṃkhya Darśanam

- sa hi sarvavitsarvakartā 57
īdrśeśvarasiddhiḥ siddhā 58
pradhānasrṣṭiḥ parārtham svato'pyabhokṛtvāduṣṭrakunnamavahanavat 59
acetanatve'pi kṣīravacceṣṭitam pradhānasya 60
karmavaddrṣṭervā kālādeḥ 61
svabhāvācceṣṭitamanabhisamdhānādbhrtyavat 62
karmākṛṣṭervānāditaḥ 63
viviktabodhātsrṣṭinivṛttiḥ pradhānasya sūdavatpāke 64
itara itaravattaddoṣāt 65
dvayorekatarasya vaudāsīnyamapavargaḥ 66
anyasrṣṭyuparāge'pi na virajyate prabuddharajjutattvasyaivoragaḥ 67
karmanimittayogācca 68
nairapekṣye'pi prakṛtyupakāre'viveko nimittam 69
nartakīvatpravṛttasyāpi nivṛttiścāritārthyāt 70
doṣabodhe'pi nopasarpaṇam pradhānasya kulavadhūvat 71
naikāntato bandhamokṣau puruṣasyāvivekādṛte 72
prakṛterāñjasyātsasaṅgatvātpaśuvat 73
rūpaiḥ saptabhirātmānaṃ badhnāti prādhānam kośakāravadvimocayatyekarūpeṇa
74
nimittatvamavivekasya na dṛṣṭahāniḥ 75
tattvābhyāsāneti netīti tyāgādvivekasiddhiḥ 76
adhikāriprabhedāna niyamaḥ 77
bādhitānuvṛttyā madhyavivekato'pyupabhogaḥ 78
jīvanmuktaśca 79
upadeśyopadeṣṭṛtvāttatsiddhiḥ 80
śrutiśca 81
itarathāndhaparamparā 82
cakrabhramaṇavaddhṛtaśarīraḥ 83
saṃskāraleśatatsiddhiḥ 84
vivekānniḥśeṣaduḥkhanivṛttau kṛtakṛtyatā netarānnetarāt
85
iti tṛtiyo'dhyāyah

caturtho'dhyāyah
rājaputravattattvopadeśāt 1

Sāṃkhya Darśanam

- piśācavadanyārthopadeśe'pi 2
āvṛttirasakṛdupadeśāt 3
pitāputravadubhayordrṣṭatvāt 4
śyenavatsukhaduḥkhī tyāgaviyogābhyām 5
ahinirvlayanīvat 6
chinnahastavadvā 7
asādhanānucintanaṃ bandhāya bhāratavat 8
bahubhīryoge virodho rāgādibhiḥ kumārīśāṅkhavat 9
dvābhyāmapī tathaiiva 10
nirāśaḥ sukhī piṅgalāvat 11
anārambhe'pi paraḡṛthe sukhī sarpavat 12
bahuśāstragurūpāsane'pi sārādānaṃ ṣaṭpadavat 13
iṣukāravannaikacittasya samādhihāniḥ 14
kṛtanīyamalaṅghanādānarthakyaṃ lokavat 15
tadvismaraṇe'pi bhekīvat 16
nopadeśaśravaṇe'pi kṛtakṛtyatā parāmarśādṛte virocānavat 17
drṣṭastayorindrasya 18
praṇatibrahmacaryopasarpaṇāni kṛtvā siddhirbahukālāttadvat 19
na kālanīyamo vāmadevavat 20
adhyastarūpopāsanaṭpāramparyeṇa yajñopāsakānāmiva 21
ītaralābhe'pyāvṛttiḥ pañcāgni-yogato janmaśruteḥ 22
viraktasya heyahānamupādeyopādānaṃ haṃsakṣīravat 23
labdhātīśayayogādvā tadvat 24
na kāmacāritvaṃ rāgopahate śukavat 25
guṇayogādbaddhaḥ śukavat 26
na bhogādrāgaśāntīrīmunīvat 27
doṣadarśanaḍubhayoḥ 28
na malīnacetasypadeśabījapararoho'javat 29
nābhāsamātramapi malīnadarpaṇavat 30
na tajjasyāpi tadrūpatā paṅkajavat 31
na bhūtiyoge'pi kṛtakṛtyatopāsyasiddhivadupāsyasiddhivat 32
īti caturtho'dhyāyaḥ
pañcamo'dhyāyaḥ
maṅgalācaraṇaṃ śīṣṭācārāṭphaladarśanaḥcchṛutitaśceti 1
neśvarādhiṣṭhite phalāniṣpattiḥ karmaṇā tatsiddheḥ 2

Sāṃkhya Darśanam

- svopakārādadhīṣṭhānaṃ lokavat 3
laukikeśvaravaditarathā 4
pāribhāṣiko vā 5
na rāgādṛte tatsiddhiḥ pratiniyatakāraṇatvāt 6
tadyoge'pi na nityamuktaḥ 7
pradhānaśaktiyogāccetsaṅgāpattiḥ 8
sattāmātrāccetsarvaiśvaryaṃ 9
pramāṇābhāvāna tatsiddhiḥ 10
sambandhābhāvānnānumānaṃ 11
śrutirapi pradhānakāryatvasya 12
nāvidyāśaktiyogo niḥsaṅgasya 13
tadyoge tatsiddhāvanyonyāśrayatvam 14
na bījānaravatsādisaṃsāraśruteḥ 15
vidyāto'nyatve brahmabādhaprasaṅgaḥ 16
abādhe naiṣphalyaṃ 17
vidyābādhyatve jagato'pyevaṃ 18
tadrūpatve sādītvaṃ 19
na dharmāpalāpaḥ prakṛtikāryavaicityyāt 20
śrutilingādibhistatsiddhiḥ 21
na niyamaḥ pramāṇāntarāvakāśāt 22
ubhayatrāpyevaṃ 23
arthātsiddhiścetsamānamubhayoḥ 24
antaḥkaraṇadharmatvaṃ dharmādīnām 25
guṇādīnām ca nātyantabādhaḥ 26
pañcāvayavayogātsukhasaṃvittiḥ 27
na sakṛdgrahaṇātsambandhasiddhiḥ 28
niyatadharmasāhityamubhayorekatarasya vā vyāptiḥ 29
na tattvāntaraṃ vastukalpanāprasakteḥ 30
niśaktiyudbhavamityācāryāḥ 31
ādheyaśaktiyoga iti pañcaśikhaḥ 32
na svarūpaśaktirniyamaḥ punarvādaprasakteḥ 33
viśeṣaṇānarthakyaprasakteḥ 34
pallavādiṣvanupapatteśca 35
ādheyaśaktisiddhau niśaktiyogaḥ samānanyāyāt 36
vācyavācakabhāvaḥ sambandhaḥ śabdārthayoḥ 37

Sāṃkhya Darśanam

- tribhiḥ sambandhasiddhiḥ 38
na kārye niyama ubhayathā darśanāt 39
loke vyutpannasya vedārthapratītiḥ 40
na tribhirapauruṣeyatvādvedasya tadarthasyātīndriyatvāt 41
na yajñādeḥ svarūpato dharmatvaṃ vaiśiṣṭyāt 42
nijaśaktirvyutpattyā vyavacchidyate 43
yogyāyogyeṣu pratītījanakatvāttatsiddhiḥ 44
na nityatvaṃ vedānāṃ kāryatvaśruteḥ 45
na pauruṣeyatvaṃ tatkartuḥ puruṣasyābhāvāt 46
muktāmuktayorayogyatvāt 47
nāpauruṣeyatvānnityatvamannarādivat 48
teṣāmapī tadyoge dṛṣṭabādhādīprasaktiḥ 49
yasminnadrṣṭe'pi kṛtabuddhirupajāyate tatpauruṣeyam 50
nijaśaktyabhivyakteḥ svataḥ prāmāṇyam 51
nāsataḥ khyānaṃ nṛśṛṅgavat 52
na sato bādhadarśanāt 53
nānirvacanīyasya tadabhāvāt 54
nānyathākhyātiḥ svavacovyāghātāt 55
sadasatkhyātīrbādhābādhāt 56
pratītyapratītibhyāṃ na sphoṭātmakaḥ śabdaḥ 57
na śabdanityatvaṃ kāryatāpratīteḥ 58
pūrvasiddhasattvasyābhivyaktīrdīpeneva ghaṭasya 59
satkāryasiddhāntaścetsiddhasādhanam 60
nādvaitamātmano liṅgāttadbhedapratīteḥ 61
nānātmanāpi pratyakṣabādhāt 62
nobhābhyāṃ tenaiva 63
anyaparatvamavivekānāṃ tatra 64
nātmāvidyā nobhayaṃ jagadupādānakāraṇaṃ niḥsaṅgatvāt 65
naikasyānandacidrūpatve dvayorbhedāt 66
duḥkhanivṛttergauṇaḥ 67
vimuktipraśaṃsā mandānām 68
na vyāpakatvaṃ manasaḥ karaṇatvāndriyatvādvā 69
sakriyatvādgatiśruteḥ 70
na nirbhāgatvaṃ tadyogādghaṭavat 71
prakṛtipuruṣayoranyatsarvamanityam 72

Sāṃkhya Darśanam

- na bhāgalābho bhāginaḥ nirbhāgatvaśruteḥ 73
nānandābhivyaktirmuktirnirdharmatvāt 74
na viśeṣaguṇocchittistadvat 75
na viśeṣagatirniṣkriyasya 76
nākāroparāgocchittiḥ kṣaṇikatvādidoṣāt 77
na sarvocchittirapuruṣārthatvādidoṣāt 78
evam śūnyamapi 79
saṃyogāśca viyogāntā iti na deśādilābho'pi 80
na bhāgiyogo bhāgasya 81
nāṇimādiyogo'pyavaśyambhāvitvāttaducchitteritarayogavat 82
nendrādipadayogo'pi tadvat 83
na bhūtaprakṛitvamindriyāṇāmāhaṅkārikatvaśruteḥ 84
na ṣaṭpadārthaniamastadbodhānmuktiḥ 85
ṣoḍaśādiṣvapyevam 86
nāṇunityatā tatkāryatvaśruteḥ 87
na nirbhāgatvaṃ kāryatvāt 88
na rūpanibandhanātpatyakṣaniyamah 89
na parimāṇacāturvidhyaṃ dvābhyāṃ tadyogāt 90
anityatve'pi sthiraṭyogātpatyabhijñānaṃ sāmānyasya 91
na tadapalāpastasmāt 92
nānyanivṛttirūpatvaṃ bhāvapratīteḥ 93
na tattvāntaraṃ sādṛśyaṃ pratyakṣopalabdheḥ 94
nijaśaktyabhivyaktirvā vaiśiṣṭyāttadupalabdheḥ 95
na saṃjñāsaṃjñīsambandho'pi 96
na sambandhanityatobhayānityatvāt 97
nājaḥ sambandho dharmigrāhakamānabādhāt 98
na samavāyo'sti pramāṇābhāvāt 99
ubhayatrāpyanyathāsiddherna pratyakṣamanumānaṃ vā 100
nānumeyatvameva kriyāyā nediṣṭhasya tattadvatorevāparokṣapratīteḥ 101
na pāñcabhautikaṃ śarīraṃ bahūnāmupādānāyogāt 102
na sthūlamiti niyama ātivāhikasyāpi vidyamānatvāt 103
nāprāptaprakāśakatvamindriyāṇāmaprāpteḥ sarvaprāptervā 104
na tejo'pasarpanāttaijasam cakṣurvṛttitastatsiddheḥ 105
prāptārthaprakāśaliṅgādvṛttisiddhiḥ 106
bhāgaguṇābhyāṃ tattvāntaraṃ vṛttiḥ sambandhārthaṃ sarpatīti 107

Sāṃkhya Darśanam

na dravyaniyamastadyogāt 108
na deśabhede'pyanyopādānatāsmadādivanniyamaḥ 109
nimittavyapadeśāttadvyapadeśaḥ 110
ūṣmajāṇḍajajarāyujodbhijjasāṃkalpikasāṃsiddhikaṃ ceti na niyamaḥ 111
sarveṣu pṛthivyupādānamasādhāranyāttadvyapadeśaḥ pūrvavat 112
na dehārambhakasya prāṇatvamindriyaśaktitastatsiddheḥ 113
bhokturadhiṣṭhānādbhogāyatananirmāṇamanyathā pūtibhāvaprasaṅgāt 114
bhṛtyadvārā svāmyadhiṣṭhitirnaikāntāt 115
samādhisuṣuptimokṣeṣu brahmarūpatā 116
dvayoḥ sabījamanyatra taddhatiḥ 117
dvayoriva trayasyāpi dṛṣṭatvāna tu dvau 118
vāsanayānarthakhyāpanaṃ doṣayoge'pi na nimittasya pradhānabādhakatvam 119
ekaḥ saṃskāraḥ kriyānirvartako na tu pratikriyaṃ saṃskārabhedā
bahukalpanāprasakteḥ 120
na bāhyabuddhinyamo vṛkṣagulmalatauṣadhivanaspatitṛṇavīrudhādīnāmapi
bhoktṛbhogāyatanatvaṃ pūrvavat 121
smṛteśca 122
na dehamātrataḥ karmādhikāritvaṃ vaiśiṣṭyaśruteḥ 123
tridhā trayāṇāṃ vyavasthā karmadehopabhogadehobhayadehāḥ 124
na kiṃ cidapyanuśayinaḥ 125
na buddhyādinityatvamāśrayaviśeṣe'pi vahnivat 126
āśrayāsiddheśca 127
yogasiddhayo'pyauṣadhādisiddhivannāpalapanīyāḥ 128
na bhūtacaitanyaṃ pratyekādrṣṭeḥ sāmhatye'pi ca sāmhatye'pi ca 129
iti pañcamo'dhyāyaḥ

ṣaṣṭho'dhyāyaḥ

astyātmā nāstitvasādhanābhāvāt 1
dehādivyatirikto'sau vaicitryāt 2
ṣaṣṭhīvyapadeśādapi 3
na śilāputravaddharmigrāhakamānabādhāt 4
atyantaduḥkhanivṛttyā kṛtakṛtyatā 5
yathā duḥkhātkleśaḥ puruṣasya na tathā sukhādabhilāṣaḥ 6
kutrāpi ko'pi sukhīti 7
tadapi duḥkhaśabalamiti duḥkhapakṣe niḥkṣipante vivecakāḥ 8

Sāṃkhya Darśanam

- sukhalābhābhāvādapurūṣārthatvamiti cenna dvaividhyāt 9
nirguṇatvamātmano'saṅgatvādiśruteḥ 10
paradharmatve'pi tatsiddhiravivekāṭ 11
anādiraviveko'nyathā doṣadvayaprasakteḥ 12
na nityaḥ syādātmavadanyathānucchittiḥ 13
pratiniyatakāraṇanāśyatvamasya dhvāntavat 14
atrāpi pratiniyamo'nvayavyatirekāṭ 15
prakārāntarāsambhavādaviveka eva bandhaḥ 16
na muktasya punarbandhayogo'pyanāvṛttiśruteḥ 17
apurūṣārthatvamanyathā 18
aviśeṣāpattirubhayoḥ 19
muktirantarāyadhvasterna paraḥ 20
tatrāpyavirodhaḥ 21
adhikāritraividhyāna niyamaḥ 22
dārḍhyārthamuttareṣām 23
sthirasukhamāsanamiti na niyamaḥ 24
dhyānaṃ nirviṣayaṃ manaḥ 25
ubhayathāpyaviśeṣaścennaivamuparāganirodhādviśeṣaḥ 26
niḥsaṅge'pyuparāgo'vivekāṭ 27
japāsphaṭikayoriva noparāgaḥ kiṃ tvabhimānaḥ 28
dhyānadhāraṇābhyāsavairāgyādibhistannirodhaḥ 29
layavikṣepayorvyāvṛtityetyācāryāḥ 30
na sthānaniyamaścittaprasādāt 31
prakṛterādyopādānatānyeṣām kāryatvaśruteḥ 32
nityatve'pi nātmano योगyatvābhāvāt 33
śrutivirodhāna kutarkāpasadasyātmalābhaḥ 34
pāramparye'pi pradhānānuvṛttiraṇuvat 35
sarvatra kāryadarśanādvibhutvam 36
gatiyoge'pyādyakāraṇatāhāniraṇuvat 37
prasiddhādhikyam pradhānasya na niyamaḥ 38
sattvādīnāmataddharmatvam tadrūpatvāt 39
anupabhoge'pi pumarthaṃ sṛṣṭiḥ pradhānasyoṣṭrakunnamavahanavat 40
karmavaicitryātsṛṣṭivaicitryam 41
sāmyavaiṣamyābhyām kāryadvayam 42
vimuktabodhāna sṛṣṭiḥ pradhānasya lokavat 43

Sāṃkhya Darśanam

nānyopasarpaṇe'pi muktopabhogo nimittābhāvāt	44
puruṣabahutvaṃ vyavasthātaḥ	45
upādhiścettatsiddhau punardvaitam	46
dvābhyāmapī pramāṇavirodhaḥ	47
dvābhyāmapyavirodhāna pūrvamuttaram ca sādhakābhāvāt	48
prakāśatastatsiddhau karmakarṭṭvirodhaḥ	49
jaḍavyāvṛtto jaḍam prakāśayati cidrūpaḥ	50
na śrutivirodho rāgiṇām vairāgyāya tatsiddheḥ	51
jagatsatyatvamađuṣṭakāraṇajanyatvādbādhakābhāvāt	52
prakārāntarāsambhavātsadutpattiḥ	53
ahaṃkāraḥ kartā na puruṣaḥ	54
cidavasānā bhuktistatkarmārjitatvāt	55
candrādiloke'pyāvṛttirnimittasadbhāvāt	56
lokasya nopadeśātsiddhiḥ pūrvavat	57
pāraparyeṇa tatsiddhau vimuktiśrutiḥ	58
gatiśruteśca vyāpakatve'pyupādhiyogādbhogadeśakālālābho vyomavat	59
anadhiṣṭhitasya pūtibhāvaprasaṅgāna tatsiddhiḥ	60
adrṣṭadvārā cedasambaddhasya tadasambhavājjalādivadannare	61
nirguṇatvāttadasambhavādahaṃkāradharmā hyete	62
viśiṣṭasya jīvatvamanvayavyatirekāt	63
ahaṃkāra kartradhīnā kāryasiddhirneśvarādhiṇā pramāṇābhāvāt	64
adrṣṭodbhūtivatsamānatvam	65
mahato'nyat	66
karmanimittaḥ prakṛteḥ svasvāmibhāvo'pyanādirbijānnavat	67
avivekanimitto vā pañcaśikhaḥ	68
liṅgaśarīranimittaka iti sanandanācāryaḥ	69
yadvā tadvā taducchittiḥ puruṣārthastaducchittiḥ puruṣārthaḥ	70
iti ṣaṣṭho'dhyāyah	
iti sāṃkhyadarśanam	